



MALTA

QORTI TA' L-APPELL KRIMINALI
ONOR. IMHALLEF
ANTONIO MIZZI

Seduta tas-27 ta' Mejju, 2015

Appell Kriminali Numru. 180/2014

Il-Pulizija

vs

Jonathan Attard

Il-Qorti,

Rat l-akkuza dedotta kontra l-appellant Jonathan Attard quddiem il-Qorti tal-Magistrati (Malta):

Talli b'diversi atti magħmulin minnu, ukoll jekk fi zminijiet differenti, u li magħmula b'risoluzzjoni waħda, bejn is-7 ta' Ottubru 2013 u l-4 ta' Novembru 2013 meta hekk ordnat minn xi Qorti jew marbut b'kuntratt naqas li jagħti lil Raisa Micallef u/jew lil uliedek is-somma ffissata minn dik l-Qorti jew stipulata bil-kuntratt bhala manteniment għaliya u/jew għall-ulied fi zmien 15-il jum minn dak il-jum li fih skont dik l-ordni jew dak il-kuntratt, ikollha tithallas dik is-somma.

Rat is-sentenza tal-Qorti tal-Magistrati (Malta) tal-14 ta' April, 2014 fejn il-Qorti wara li rat l-artikoli 338(z) u 18 tal-Kapitolu 9 tal-Ligijiet ta' Malta, sabet lill-imputat hati tal-akkuza migjuba kontra tagħha u ikkundannatu gimaghtejn detenzjoni.

Rat ir-rikors tal-appellant Jonathan Attard tal-24 ta' April, 2014 fejn talab li din il-Qorti joghghobha tikkonferma s-sentenza appellata fejn sabet lill-appellanti hati u tirrevoka l-piena inflitta u minflok tinfliggi piena iktar idonea u inqas ħarxa li tirispekkja l-każ in eżami.

Kopja Informali ta' Sentenza

Rat l-aggravji tal-appellant u cioe':-

L- Aggravju:

Illi l-appellanti jikkontendi li l-piena nflitta fuqu hija waħda esagerata tenut kont il-fatt li l-appellant ma riedx li jaħrab mill-obbligi tiegħu imma kienet biss kwistjoni li sa dak inhar tas-sentenza appellata kien għadu mhuwiex f'posizzjoni li jhallas il-manteniment imsemmi.

Illi l-appellanti għaddej minn diffikultajiet finanzjarji kbar minhabba li l-esponenti kien jiggstixxi negozju bhala *tattoo artist*, liema negozju għabu f'ħafna pisijiet u ħafna diffikultajiet finanzjarji, izda issa dan in-negozju qiegħed jisfaxxa fix-xejn u jfalli.

Fil-fatt fil-prezent in-negozju tal-esponenti falla tant li anki n-numru tal-VAT nehha u anki l-kirja u gestjoni ma qiegħda ssir xejn.

Illi l-appellant sab ruħu rinfaċċjat b'ċirkostanzi li ma kellux kontrol fuqhom, fejn huwa pprova jagħmel għall-aħjar izda sfalu fix-xejn.

Illi kienu d-dikjarazzjonijiet foloz tal-parte civile li wasslu sabiex jigi fis-seħh digriet bħal dan mertu ta' dan l-appell li qiegħed iwassal lil-appellant sabiex jiskonta diversi pieni l-ħabs.

Illi fis-sentenza deċiża mill-Appell Kriminali fl-ismijiet Il-Pulizija vs. Publius Said deċiż fid-9 ta' Lulju 2003 u f'diversi sentenzi sussegwenti:

'l-għan ewlieni tal-legislatur meta ntroduċa din il-kontravvenzjoni xi ftit tas-snin ilu kien li jgħib pressjoni fuq persuni li jkun riluttanti li jhallu manteniment lid-dipendenti tagħhom u mhux li jippunixxi biss għall-ksur tal-ordnijiet tal-Qrati, li kif intqal għandhom dejjem jigu obduti u osservati skruplozament.'

Illi fis-sentenza deċiża fl-ismijiet Il-Pulizija vs. Anthony Azzopardi deċiża fis-26 ta' Settembru 2011, deċiża mill-Qorti ta' l-Appell Kriminali (per Prim' Imħallef David Scicluna) gie deċiż li in vista ta' dak deċiż fis-sentenza il-Pulizija vs. Publius Said, *'konsegwentement għandu jkun hemm temperament fil-piena'* u dik il-Qorti riformat is-sentenza appellata, rrevokata in kwantu kkundannat lill-appellant għal xahar prigunrija, u minflok kkundannatu

Kopja Informali ta' Sentenza

ghall-hlas ta' *ammenda* ta' tmienja u hamsin ewro u tlieta u ghoxrin centezmu (€58.23), liema somma tigi kkonvertita f'hamest ijiem detenzjoni jekk ma tithallasx minnufih.'

Illi anki fis-sentenza deċiża mill-Qorti ta' l-Appell Kriminali fl-ismijiet Il-Pulizija vs. Mario Gafà, deċiż fl-1 ta' Novembru 2010 (Appell Kriminali Numru 259/2010) fejn l-imputat kien akkuzat talli ma hallasx il-manteniment ghax-xhur ta' Awissu 2009, Settembru 2009, Ottubru 2009 u Novembru 2009, l-ewwel Qorti kienet ikkundannatu xahar prigunerija sospizi ghal sena ai termini tal-Artikolu 28A tal-Kapitolu 9 tal-Ligijiet ta' Malta u ordnatu sabiex ihallas is-somma ta' elfejn u tmienja u erbghin euro (€2,048).

Illi nonostante dan, dwar din il-piena msemmija f'din is-sentenza citata, l-Qorti tal-Appell Kriminali kienet irriformat s-sentenza appellata, irrevokata in kwantu kkundannat lill-imputat Mario Gafà xahar prigunerija sospizi ghal sena ai termini ta' l-Artikolu 28A tal-Kapitolu 9 tal-Ligijiet ta' Malta u ordnat li jhallas is-somma ta' elfejn u tmienja u erbghin euro (€2,048) fi zmien tliet (3) xhur ai termini ta' l-artikolu 28H tal-Kapitolu 9 tal-Ligijiet ta' Malta u minflok a tenur ta' l-Artikolu 15 tal-Kapitolu 9 tal-ligijiet ta' Malta, twiddbu biex ma jergax u tikkonferma s-sentenza appellata fil-bqija.'

Illi fil-kawza fl-ismijiet Il-Pulizija vs. Joseph Brincat deċiża mill-Qorti ta' l-Appell Kriminali fil-21 ta' Mejju 2013, l-imputat kien akkuzat talli ma' hallasx manteniment ghax-xhur ta' Ġunju 2011 u Lulju 2011, l-ewwel Qorti kienet ikkundannatu xahar prigunerija sospiz ghal sena ai terminu tal-Artikolu 28A tal-Kapitolu 9 u ordnat lill-imputat sabiex ihallas is-somma ta' erba mitt euro (€400) fi zmien xahar ai termini tal-Artikolu 28H tal-Kapitolu 9 tal-Ligijiet ta' Malta.

Illi din l-Onorabbli Qorti kienet laqgħet l-aggravju tal-appellant dwar il-piena u bidlet u rrevokat il-piena ta' '*xahar prigunerija sospiza ghal sena u minflok qed tikkundannah ihallas amenda ta' €58.*'

Għalhekk, tenut kont tal-verosimilità tal-kaz tal-appellant għal dawk tas-sentenzi hawn fuq citati li l-appellant jikkontendi li hemm lok għal mitigazzjoni tal-piena erogata mill-ewwel Onorabbli Qorti;

Rat l-atti kollha tal-kawza.

Kopja Informali ta' Sentenza

Semghet it-trattazzjoni tal-partijiet.

Rat il-fedina penali aggornata tal-appellant ezebita mill-prosekuzjoni fuq ordni tal-Qorti.

Ikkunsidrat,

Illi din il-Qorti rat il-verbal tas-seduta tas-27 ta' Mejju, 2015 fejn l-appellant ikkonsenja lil Raisa Micallf is-somma ta' hames mitt euro ghas-saldu tal-pendenza ta' dan l-appell.

Ghaldaqstant, tichad l-appell ta' Jonathan Attard u tikkonferma s-sentenza appellata. Dwar il-piena thassar u tirrevoka l-piena nflitta ta' gimghatejn detenzjoni u minflok tillibera lill-appellant taht il-provvedimenti tal-artikolu 22 tal-Kapitolu 446 tal-Ligijiet ta' Malta bil-kondizzjoni li ma jaghmilx reat iehor fi zmien sitt xhur mil-lum.

< Sentenza Finali >

-----TMIEM-----